

IPPJANAR U PRODUZZJONI

L-ISTAZZJON li jittrasmetti l-programmi u l-istudjo ewlieni f'Television House tliet mili 'l bogħod minn xulxin huma magħquda flimkien b'microwave link'. Mill-istudjo f'Television House li fih madwar 1,300 pied kwadru joħorġu programmi li jintwerew diretti jew irrekordjati bil-"video-tape".

Biex isir drammi originali u lokali fuq l-MTV jinħtieġu aktar minn 100 siegħa ta' tnejn bil-quddiem. Minkejja dan it-tul ta' hin il-kumpanija dejjem wittiet it-triq għad-drama lokali mill-istudios tagħha biex jinfetħu bibien lill-kittieba, atturi u attriċi Maltin, u jinqadew aħjar għadd kbir ta' telespettaturi li jlaħqu l-115,000 ruħ.

Dan iż-żmien twil għat-tnejn ta' pro-grammi lokali jiġbor l-ippjanar ta' produzzjoni, disinni u twaqqif ta' sets, l-iffilmjar, provi u l-irekordjar. Dan ta' l-aħħar jista' jsir bis-saħħa tal-faċilitajiet tal-"video-tape" li għandu l-MTV.

Din il-magna tirrekordja programmi sħaħ jew b'cejjeċ minnhom, u tgħin lid-diretturi jew il-producers tal-programmi, kif ukoll lill-atturi u lit-tekniki, għaliex iserrħu moħħhom li meta jsiru xi żbalji tekniki jew fil-produzzjoni dawn jistgħu jitneħhew billi r-rekording isir mill-ġdid fuq il-VTR. Qabel ma l-MTV kellhom il-VTR l-ebda żball ma kien jista' jissewwa. Kliem li jkun laħaq hareġ jibqa' hemm u sura ta' wiċċ meħudha ħażin ma kenitx tithassar. Żball kien jibqa' żball li kienu jaraw l'eluf ta' telespettaturi għax il-programmi kienu joħorġu waqt li qed isiru. Dak li joħroġ mill-mikrofoni u mill-kamera kien jasal fuq l-iskrijn bil-heffa u bla ħniena.



Id-drammi li jingħataw lill-MTV jinqraw mit-Television Drama Advisory Panel li jiflihom biex jara hux tajbin biżżejjed. Il-Panel jagħti wkoll pariri lill-kittieba u jmexxihom fit-tekmka tal-kitba għat-television. Kull kitba titqies għas-siwi letterarju u drammatiku, għal kemm tista' toghgob lit-

telespettaturi u għal kemm tista' tinħadem skond it-tagħmir ta' l-istudios u l-ħin li jkun hemm. Għadd ta' drammi ma jgħaddux minħabba fit-tul jew l-ispazju tas-settijiet, kif ukoll għax ma jilħqux il-livell meħtieġ.

Malli jintagħżel id-dramm jingħata lill-producer u tibda l-għażla ta' dawk li se jieħdu sehem. Fl-għażla ta' drammi originali Maltin l-MTV tipprova, kemm jista' jkun, tintroduci demm ġdid f'kull produzzjoni. Malli jintagħżlu dawk li se jieħdu sehem il-producer jibda l-provi u jiltaqa' mad-disinjatur tas-sett biex ifasslu ix-xenarju.

Wara li jintemm il-programm tal-provi, jiddisinjaw, jibnu u jiżbgħu s-sets, tibqa' l-aqwa biċċa xogħol — dik tar-rekordjar tad-dramm fuq il-"video tape". Fi kliem ieħor id-dramm ma jintweriex dak il-ħin li jkun qed isir. Il-membri tal-"crew" u dawk li se jieħdu sehem jibdew billi jagħmlu prova ta' l-ewwel parti, jirrekordjawha u wara jaraw ha għal nuqqasijiet. Jekk meta jarawha isibu xi żbalji kbar fir-reċtar jew fit-teknika. Ir-recording jithassar u jerġa' jsir mill-bidu. Kollox ma' kollox. il-provi fi-istudjo u r-rekordjar ta' drammm ta' 45 minuta jieħu sa 8 siegħat biex jinħadem kollu.

Tingħata l-akbar attenzjoni l-ħin kollu biex it-tagħmir ikun jaħdem tajjeb u biex jinxtara tagħmir ieħor ġdid u modern meta tingħala' l-ħtieġa. Ta' min isemmi li fl-1970 il-grupp f'Malta daħal għal nefqa kapitali ta' £80,000. Din in-nefqa għamlet tajjeb, għax-xiri, fost hwejjeg oħra ta' transmitter tat-television li jista' jxandar bil-kulur. Hu ta' għieħ għal dan id-dipartiment li l-waqfien fil-programmi minħabba ħsarat tekniċi kien ta' persentaġġ baxx ħafna. Minn total ta' 17,000 siegħa ta' wiri ta' programmi, l-ammont ta' waqfien ta' programmi kien ta' għaxar siegħat biss. Dan jilħaq biss .0006 fil-mija. L-inginieri tal-MTV għandhom tassew għalfejn ikunu kburin.

Ix-xogħol ma jaqtax ta' l-inginieri ftit jafu bih u donnu li jaqa' f'moħħ in-nies biss meta tingħala' xi ħsara. Matul is-sena waqt li kollox ikun sejjer tajjeb ħadd ma jaħseb fuqhom.

IL-GWIDA Nru.450 7 ta' Mejju 1971